

महाराष्ट्र सुजल व निर्मल अभियान  
बदलापूर पाणी पुरवठा योजनेच्या सुधारणांच्या  
कामाच्या प्रस्तावास प्रशासकीय मान्यता  
देण्याबाबत.

महाराष्ट्र शासन  
पाणी पुरवठा व स्वच्छता विभाग  
शासन निर्णय क्र.सुनिअ-२००९/प्र. क्र.१२२/पापु२२  
मंत्रालय, मुंबई ४०० ०३२  
दिनांक : १६ जुलै, २००९

- वाचा:- १. शासन निर्णय, पाणी पुरवठा व स्वच्छता विभाग, क्र. नापापु १०००/प्र.क्र.४१०/पापु२२,  
दि. १५ जुलै, २०००  
२. शासन निर्णय, पाणी पुरवठा व स्वच्छता विभाग, क्र. नापापु२००८/प्र.क्र.१/पापु२२,  
दि. २२, ऑक्टोबर, २००८  
३. शासन निर्णय, पाणी पुरवठा व स्वच्छता विभाग, क्र. नापापु २००८/प्र.क्र.१९८/पापु२२,  
दि. २३ डिसेंबर, २००८  
४. सदस्य सचिव, महाराष्ट्र जीवन प्राधिकरण, मुंबई यांचे पत्र क्र. ५४७, दि. ७.०५.२००९

**प्रस्तावना**

१. महाराष्ट्र राज्याच्या स्थापनेचे ५० वर्ष सन २०१० मध्ये पूर्ण होत आहे. त्या निमित्ताने राज्याच्या स्थापनेच्या सुवर्ण जयंती वर्षापर्यंत नागरी पाणी पुरवठा व्यवस्थापन, मलनिःसारण व्यवस्थापन, शौचालय व्यवस्थापन व घनकचरा व्यवस्थापना संदर्भात प्रयाप्त, गुणवत्तापूर्ण सेवा, किफायतशीर सेवा शुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दिष्ट निर्धारित करून ते राज्याच्या स्थापनेच्या सुवर्ण जयंती वर्षापर्यंत साध्य करण्यासाठी महाराष्ट्र सुजल व निर्मल अभियान राबविण्याचा निर्णय संदर्भांकित दिनांक २२ ऑक्टोबर, २००८ च्या शासन निर्णयान्वये घेतलेला आहे.

२. नागरी पाणी पुरवठा, मलनिःसारण, स्वच्छता व घनकचरा व्यवस्थापना संदर्भात प्रयाप्त, गुणवत्तापूर्ण सेवा किफायतशीर सेवाशुल्कामध्ये उपलब्ध करून देणे तसेच दिनांक २२ ऑक्टोबर, २००८ शासन निर्णयातील परिशिष्ट-१ मध्ये विहित केलेल्या विविध तांत्रिक, आर्थिक व व्यवस्थापकीय सुधारणा करणा-या नागरी संस्थांच्या पाणीपुरवठा व मलनिःसारण योजनासाठी वाढीव अनुदान उपलब्ध करून देण्याचा निर्णय घेण्यात आला आहे. त्यानुसार संदर्भांकित शासन निर्णय दि.१५ जुलै,२००० अन्वये नागरी पाणी पुरवठा व मलनिःसारण योजनासाठी विहित केलेल्या वित्तीय आकृतीबंधात संदर्भांकित दि.२२ ऑक्टोबर,२००८ च्या शासन निर्णयान्वये सुधारणा करण्यात आली आहे. सदर वाढीव अनुदान अनुज्ञेय होण्यासाठी नागरी संस्थांना महाराष्ट्र सुजल व निर्मल अभियानामध्ये भाग घेणे, दि. २२.१०.२००८ च्या शासन निर्णयातील परिशिष्ट-१ मधील विहित सुधारणात्मक उपाय योजना स्विकारणे व त्या पूर्ण करणे तसेच वाढीव अनुदान प्राप्त करण्यासाठी सर्वसाधारण सभेचा ठराव करून राज्य शासनाशी करार करावयाचा आहे.

३. सदस्य सचिव, महाराष्ट्र जीवन प्राधिकरण यांनी बदलापूर शहर पाणी पुरवठा योजनेची कामे व विविध सुधारणांचा प्रस्ताव तयार केला असून संदर्भांकित दिनांक ७.०५.२००९ रोजीच्या पत्रान्वये मान्यता देण्याची विनंती केली आहे. महाराष्ट्र सुजल व निर्मल अभियानामध्ये भाग घेणे, दिनांक २२.१०.२००८ च्या शासन निर्णयातील परिशिष्ट-१ मधील विहित सुधारणात्मक उपाय योजना स्विकारणे, व त्या पूर्ण करणे तसेच वाढीव अनुदान प्राप्त करण्यासाठी महाराष्ट्र जीवन प्राधिकरणाने परिशिष्ट - १ मधील पाणी पुरवठ्याशी संबंधित सुधारणांची सद्यःस्थिती शासनास सादर केली आहे.

४. महाराष्ट्र सुजल व निर्मल अभियान दि.२३ डिसेंबर २००८ च्या शासन निर्णयान्वये स्थापन केलेल्या राज्यस्तरीय सनियंत्रण व समन्वय समितीने **बदलापूर** पाणी पुरवठा योजनेच्या उपरोक्त प्रस्तावास मंजूरी दिलेली आहे.

५. उपरोक्त बाबीचा विचार करुन महाराष्ट्र सुजल व निर्मल अभियानांतर्गत **बदलापूर** शहर पाणी पुरवठा योजनेची विविध कामे व सुधारणांच्या प्रस्तावास प्रशासकीय मंजूरी देण्याची बाब शासनाच्या विचाराधीन होती.

#### शासन निर्णय :

महाराष्ट्र सुजल व निर्मल अभियानांतर्गत **बदलापूर** शहर पाणी पुरवठा योजनेच्या विविध कामे व सुधारणांच्या **रु.५,१०,००,०००/-** ढोबळ किंमतीच्या योजनेस प्रशासकीय मान्यता देण्यात येत आहे. **बदलापूर** शहर पाणी पुरवठा योजनेसाठी मंजूर केलेली उपांगे व त्यांचे किंमतीचे विवरण खालील प्रमाणे आहे.

	उपांगाचे नांव	किंमत
सुधारणांची कामे	१. ग्राहक सर्वेक्षण	रु. ९,३०,७२७/-
	२. पाणी लेखा परीक्षण, उर्जा लेखा परीक्षण करणे	रु. ६१,६०,७९८/-
	३. सिमेंट पाईप व पी.व्ही.सी.पाईप बदलणे (३८.८५ कि.मि.एच.डी.पी.ई.पाईप टाकणे)	रु.३,८४,४५,२६५/-
	४. लिफ्ट डिटेक्शन मशिन विकत घेणे व त्याचे सहाय्याने न दिसणारे लिफ्टेजस शोधून काढणे व दुरुस्त करणे	रु. १०,००,०००/-
	५. अस्तित्वातील बेलवली येथील एमबीआर व उंच पाण्याच्या टाक्या यांची दुरुस्ती व बळकटीकरण करणे	रु. २०,००,०००/-
	६. बिलांचे संगणकीकरण, स्पॉट बिलिंग मशिनरी, जीआयएस सिस्टीमच्या सहाय्याने ग्राहक तक्रारींचे निवारण करणे	रु. २४,८२,६२०/-
	७. खरवाई जलशुद्धीकरण केंद्र येथे ट्युब सेटलर व अतिरिक्त फिल्टर बेड पुरविणे	रु. २०,००,०००/-
	एकूण निव्वळ किंमत	रु. ५,३०,१९,४१०/-
	भाववाढ ३%	रु. १५,९०,५८२/-
	इन्शुरन्स १%	रु. ५,३०,१९४/-
	एकूण किंमत	रु. ५,५१,४०,१८७/-
	ई.टी.पी. ७%	रु. ३८,५९,८१३/-
	एकूण ढोबळ किंमत	रु. ५,९०,००,०००/-

२. **बदलापूर** शहर पाणी पुरवठा योजनेचा वित्तीय आकृतीबंध खालीलप्रमाणे राहील.

अ. क्र.	नागरी संस्थेचे नांव व वर्ग	योजनेची किंमत	अनुज्ञेय अनुदान (९०%)	महाराष्ट्र जीवन प्राधिकरणाचा सहभाग (१०%)
१	२	३	४	५
१.	<b>बदलापूर ब वर्ग नगरपालिका</b>	<b>रु.५,९०,००,०००/-</b>	<b>रु.५,३१,००,०००/-</b>	<b>रु.५९,००,०००/-</b>

३. बदलापूर शहर पाणी पुरवठा योजनेस खालील अटींच्या अधीन राहून प्रशासकीय मंजूरी देण्यात येत आहे.

१. **महाराष्ट्र सुजल व निर्मल अभियानाच्या** शासन निर्णयासोबत जोडलेल्या परिशिष्ट-१ मधील मलनिःसारण, शौचालय, घनकचरा व्यवस्थापन विषयांशी संबंधित असलेल्या सुधारणा विहित मुदतीत पूर्ण करणे **बदलापूर नगरपालिकेस** तर पाणी पुरवठ्याशी संबंधित सुधारणा **महाराष्ट्र जीवन प्राधिकरणास** बंधनकारक राहिल. या सुधारणा करण्याबाबत नगरपालिका आणि महाराष्ट्र जीवन प्राधिकरण यांनी केलेली सुरुवात आणि सुधारणांचे टप्पानिहाय साध्य यांचा आढावा घेऊनच या पाणी पुरवठा योजनेस अनुज्ञेय अनुदान देण्यात येईल.
२. **बदलापूर शहर** पाणी पुरवठा योजनेसाठी अनुदान प्राप्त करूनही विहित सुधारणांची प्रक्रिया सुरु केली नाही किंवा विहित वेळी सुधारणा पूर्ण केल्या नाही तर **बदलापूर पाणी पुरवठा** योजनेची मंजूरी रद्द करण्यात येईल. तसेच वितरीत केलेले अनुदान वसूल करण्यात येईल. त्याच बरोबर भविष्यात **बदलापूर नगरपालिकेच्या** पाणी पुरवठा किंवा मलनिःसारण प्रकल्प मंजूरीचा विचार करण्यात येणार नाही.
३. **बदलापूर शहर पाणी पुरवठा** योजनेसाठी सुधारित वित्तीय आकृतीबंधानुसार त्यांच्या आर्थिक सहभागापोटी उभारलेला निधी विचारात घेऊन त्या प्रमाणात राज्य शासनाद्वारे अनुदानाचे वितरण करण्यात येईल.
४. दि.२२ ऑक्टोबर, २००८ च्या शासन निर्णयातील परिशिष्ट-१ मधील विहित सुधारणात्मक कार्यवाहीसाठी निश्चित केलेले उद्दिष्ट व त्याची कालमर्यादा लक्षात घेऊन **महाराष्ट्र जीवन प्राधिकरणाने** कृती आराखडा तयार करावा.
५. **बदलापूर नगरपालिकेने** परिशिष्ट-१ मधील मलनिःसारण, शौचालय व घनकचरा व्यवस्थापनाच्या तर **महाराष्ट्र जीवन प्राधिकरणाने** पाणी पुरवठ्या संबंधित सुधारणाबाबत निश्चित उद्दिष्टांची केलेली पूर्तता तपासूनच शासनाकडून या योजनेसाठी अनुदानाचा पुढील हप्ता वितरीत करण्यात येईल. अपेक्षित सुधारणा केल्या नसल्यास अनुदानाचा हप्ता वितरीत करण्यात येणार नाही.
६. महाराष्ट्र सुजल व निर्मल अभियानांतर्गत मंजूर होणा-या पाणी पुरवठा योजनेसाठी राज्य शासनाकडून प्राप्त होणारे अनुदान तसेच **महाराष्ट्र जीवन प्राधिकरणाचा** आर्थिक सहभाग राष्ट्रीयकृत बँकेमध्ये स्वतंत्र खाते उघडून ठेवणे अनिवार्य राहिल.
७. महाराष्ट्र सुजल व निर्मल अभियानांतर्गत अंतर्गत मंजूर होणा-या पाणी पुरवठा योजनेवरील खर्चाचे उपयोगिता प्रमाणपत्र तसेच लेखापरीक्षण सादर करणे **महाराष्ट्र जीवन प्राधिकरणास** अनिवार्य राहिल.
८. महाराष्ट्र सुजल व निर्मल अभियानांतर्गत अंतर्गत प्रकल्प मंजूर करून वाढीव अनुदान मान्य करण्यासाठी स्थापन राज्यस्तरीय संनियंत्रण व समन्वय समितीचे निर्णय **बदलापूर नगरपालिका आणि महाराष्ट्र जीवन प्राधिकरणास** अनिवार्य राहतील.
९. महाराष्ट्र सुजल व निर्मल अभियानांतर्गत संबंधित नागरी संस्थांनी विविध सुधारणा करण्याची वचनबद्धता देण्यासाठी शासनाबरोबर करार करावयाचा आहे. ही योजना महाराष्ट्र जीवन प्राधिकरणाद्वारे चालविण्यात येत असल्याने पाणी पुरवठा योजनेतील सुधारणाबाबत कार्यकारी अभियंता, महाराष्ट्र जीवन प्राधिकरण, अंबरनाथ, तर इतर विषयांच्या सुधारणांबाबत मुख्याधिकारी, नगरपरिषद बदलापूर यांनी शासनाबरोबर करार करावा.
१०. महाराष्ट्र सुजल व निर्मल अभियानांतर्गत च्या शासन निर्णय दि.२२.१०.२००८ च्या परिशिष्ट-१ मधील नागरी पाणीपुरवठा, मलनिःसारण, स्वच्छता व घनकचरा व्यवस्थापनासंदर्भात विविध तांत्रिक, आर्थिक व व्यवस्थापकीय सुधारणा तसेच शासन निर्णयातील तरतूदी **बदलापूर नगरपालिका आणि महाराष्ट्र जीवन प्राधिकरणास** अनिवार्य राहतील. शासनाबरोबर करावयाच्या करारासह जोडावयाच्या उपरोक्त

परिशिष्ट-१ मधील वेळोवेळी केलेल्या सुधारणांची सद्यस्थिती **बदलापूर नगरपालिका आणि महाराष्ट्र जीवन प्राधिकरणाने** शासनास उपलब्ध करून द्यावी.

११. योजना स्वयंसंतुलित करावी. तसेच या योजनेवर होणारा देखभाल व दुरुस्तीचा खर्च व मिळणारे उत्पन्न यांचा हिशेब **महाराष्ट्र जीवन प्राधिकरणाने** स्वतंत्रपणे ठेवावा.
१२. **महाराष्ट्र जीवन प्राधिकरणाने** संभाव्य खर्च, संभाव्य उत्पन्नापेक्षा कमी होईल याबाबत आर्थिक नियोजन करून कराच्या वसुलीच्या प्रमाणात वाढ करण्याचा प्रयत्न करावा.
१३. **महाराष्ट्र जीवन प्राधिकरणाने** या योजनेसाठी त्याचा आर्थिक सहभाग भरण्यासाठी व योजनेच्या देखभाल व दुरुस्तीसाठी पुरेसा निधी उपलब्ध व्हावा म्हणून उत्पन्न वाढविण्याचा प्रयत्न करावा.
१४. ही योजना पूर्ण झाल्यानंतर ती चालविण्यासाठी राज्य शासनाकडून कोणतेही आर्थिक सहाय्य मिळणार नाही.
१५. सदर योजनेचा महाराष्ट्र जीवन प्राधिकरणाच्या सन २००९-१० च्या वार्षिक कृती आराखडा व मासिक प्रगती अहवालात समावेश करून हा मासिक प्रगती अहवाल शासनास पाठवावा.
१६. योजनेसाठी **महाराष्ट्र जीवन प्राधिकरणाने** स्वतःच्या सहभागाची रक्कम जमा करावी.
१७. सक्षम अधिका-याची तांत्रिक मंजूरी घेतल्यानंतर कामास सुरुवात करावी.

४. **बदलापूर जिल्हा ठाणे** पाणीपुरवठा योजनेचा खर्च मागणी क्रमांक वाय २, २२१५, पाणी पुरवठा व स्वच्छता विभाग, १९१, स्थानिक संस्था, नगरपालिका इत्यादींना सहाय्य-राज्य योजना (०२) (०२) नगरपालिकांच्या (स्थानिक संस्था) पाणी पुरवठा व जलनिःसारण योजनांसाठी सहाय्यक अनुदान, (२२१५ १६४७) ३१, सहाय्यक अनुदान, (वेतनेतर), या लेखाशिर्षाखाली खर्ची घालावा व त्या खालील मंजूर तरतुदीतून भागवावा.

५. संदर्भांकित शासन निर्णय दिनांक २२ ऑक्टोबर, २००८ मधील परिच्छेद ५.२ मध्ये नमूद केल्यानुसार अनुदानाचे वितरण सुधारणांशी निगडीत असून त्या अनुषंगाने टप्प्याटप्प्याने वितरीत करावयाचे आहे. त्यानुसार पाणी पुरवठा व स्वच्छता विभागामार्फत या योजनेअंतर्गत प्रत्यक्ष अनुदान वितरणाचे आदेश वेळोवेळी महाराष्ट्र जीवन प्राधिकरणास देण्यात येतील. त्या शासन आदेशाच्या अनुषंगाने महाराष्ट्र जीवन प्राधिकरणाने या योजनेसाठी अनुदान वितरीत करावे.

६. सदर शासन निर्णय हा महाराष्ट्र शासनाच्या वेबसाईटवर उपलब्ध करण्यात आला असून त्याचा **संगणक संकेतांक क्र. २००९०७१६१५३८०९००१** असा आहे.

महाराष्ट्राचे राज्यपाल यांच्या आदेशानुसार व नावाने,



(ल.गो. ढोके)

अवर सचिव, महाराष्ट्र शासन

प्रति,

१. मा.मंत्री, पाणी पुरवठा व स्वच्छता विभाग यांचे खाजगी सचिव.
२. मा.राज्यमंत्री, पाणी पुरवठा व स्वच्छता विभाग यांचे खाजगी सचिव.
३. प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
४. सचिव, नगर विकास विभाग (२) यांचे स्वीय सहाय्यक, मंत्रालय, मुंबई.
५. सदस्य सचिव, महाराष्ट्र जीवन प्राधिकरण, मुंबई
६. महालेखापाल-१ मुंबई
७. महालेखापाल-२ नागपूर.
८. संचालक, भुजल सर्वेक्षण व विकास यंत्रणा, पुणे.
९. संचालक, नगरपालिका प्रशासन संचालनालय, मुंबई.
१०. विभागीय आयुक्त, महसूली विभाग, नवी मुंबई.
११. जिल्हाधिकारी, ठाणे.

१२. उप संचालक, भुजल सर्वेक्षण व विकास यंत्रणा, नवी मुंबई
१३. मुख्य अभियंता, महाराष्ट्र जीवन प्राधिकरण, ठाणे.
१४. संचालक, लेखाकोषागार, मुंबई.
१५. अधीक्षक अभियंता, महाराष्ट्र जीवन प्राधिकरण म.नि.सं.सं.कक्ष, ठाणे.
१६. अधीक्षक अभियंता, महाराष्ट्र जीवन प्राधिकरण मंडळ, ठाणे.
१७. कार्यकारी अभियंता, महाराष्ट्र जीवन प्राधिकरण विभाग, ठाणे.
१८. अध्यक्ष/मुख्यधिकारी, नगरपरिषद बदलापूर.
१९. जिल्हा कोषागार अधिकारी, ठाणे.
२०. जिल्हा नियोजन अधिकारी, जिल्हाधिकारी कार्यालय, ठाणे.
२१. जिल्हा प्रकल्प अधिकारी, नगरपालिका प्रशासन , जिल्हाधिकारी कार्यालय, ठाणे.
२२. वित्त विभाग/नियोजन विभाग, मंत्रालय, मुंबई.
२३. सर्व सह सचिव/उप सचिव/अवर सचिव/कक्ष अधिकारी, पा.पु.व स्व.विभाग, मंत्रालय, मुंबई.
२४. निवडनस्ती पापु-२२